

भारतीय सोने के सिक्के अब 7 बैंकों पर हैं उपलब्ध

लखनऊ । दिवाली से ठीक पहले एचडीएफसी बैंक, आईसीआईसीआई बैंक और आंध्रा बैंक ने एमएमटीसी के साथ साझेदारी करते हुए देशभर में भारतीय सोने के सिक्कों की खुदरा बिक्री करने वाले बैंकों के मौजूदा लीग में शामिल हो गया है। भारतीय सोने के सिक्के 5 ग्राम, 10 ग्राम और 20 ग्राम के वजन के बार में उपलब्ध हैं।

ये सिक्के वर्तमान में भारत भर में एमएमटीसी के आउटलेट्स के साथ ही सात भारतीय बैंकों-इंडियन ओवरसीज बैंक, विजया बैंक, फेडरलबैंक, येसबैंक, आईसीआईसीआई बैंक, एचडीएफसी बैंक और आंध्रा बैंक की चुनिंदा शाखाओं में उपलब्ध हैं। सोने की खरीदारी के लिए पावन अवसर माने जाने वाले धनतेरस के लिए सॉवरिन सोने के सिक्के इस नई साझेदारी के साथ अब करीब



300 आउटलेट्स के नेटवर्क पर बिक्री के लिए उपलब्ध हैं। एमएमटीसी के चेयरमैन एवं प्रबंध निदेशक श्रीवेद प्रकाश ने कहा, "इस दिवाली बैंक भारतीय सोने के सिक्कों के लिए

प्रमुख वितरण चैनल बन गए हैं। इन सिक्कों को लॉन्च करने के एक साल के अंदर ही भारत के 7 अग्रणी बैंक राष्ट्रीय गोल्ड कॉइन की खुदरा बिक्री करने लग गए हैं। हम वितरण नेटवर्क के विस्तार के लिए अन्य बैंकों के साथ भी साझेदारी करते रहेंगे। भारत के स्वर्ण प्रिय राष्ट्र होने के बावजूद भी देश में इससे पहले सॉवरिन गोल्ड की पेपकप नहीं की जा रही थी। हम उम्मीद करते हैं कि भारतीय देश के पहले सॉवरिन सोने के सिक्के-भारतीय स्वर्ण सिक्के को खरीद कर इस त्योहार का जश्न मनाएंगे। भारतीय स्वर्ण सिक्के को खरीदने वाले सीधे तौर पर राष्ट्र के आर्थिक विकास में योगदान देंगे और एमएमटीसी के बोरूमस में उपलब्ध पारदर्शी पुनर्खरीद विकल्प के माध्यम से सोने की री-साइक्लिंग में भी मदद करेंगे।"